



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

فضیلۃ الشیخ! بعض لوگوں کا دعویٰ ہے کہ مسلمانوں کی پسماندگی کا سبب ان کی اپنے دین سے وابستگی ہے اور وہ اس سلسلے میں یہ شبہ پیش کرتے ہیں کہ مغرب نے جب دین کو خیر باد کہہ کر آزادی حاصل کی تو اس نے بے پناہ مادی ترقی کی، اسی طرح اپنے شبہ کی تائید میں وہ یہ بات بھی پیش کرتے ہیں کہ مغرب میں بہت بارشیں اور فصلیں ہوتی ہیں تو آنجناب کی اس بارے میں کیا رائے ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

!الحمد للہ، والصلاۃ والسلام علی رسول اللہ، أما بعد

ایسی بات وہی شخص کہہ سکتا ہے جس کا ایمان کمزور ہو یا جو ایمان سے محروم ہو نیز جو تاریخ کے بارے میں جاہل اور اسباب نصرت سے ناواقف ہو۔ اسلام کے ابتدائی دور میں امت اسلامیہ جب اپنے دین سے وابستہ تھی، تو اسے عزت و سر بلندی، قوت اور زندگی کے تمام میدانوں میں غلبہ حاصل تھا، بلکہ بعض لوگ تو یہ بھی کہتے ہیں کہ مغرب نے تمام علوم و فنون میں مسلمانوں کی ابتداء اسلام کی ترقی ہی سے استفادہ کیا ہے لیکن مسلمانوں نے جب اپنے دین کے بہت سے حصے کو بھٹوڑ دیا، اللہ تعالیٰ کے دین میں عقیدے اور قول و فعل کے اعتبار سے بہت سی ایسی باتیں لہجہ دکر لیں جن کا دین سے کوئی تعلق نہیں، اس کی پاداش میں وہ ترقی کے میدان میں بہت پیچھے رہ کر پسماندگی کا شکار ہو گئے۔ ہمیں یقینی طور پر علم ہے اور ہم اللہ تعالیٰ کو گواہ بنا کر یہ کہہ سکتے ہیں کہ اگر ہم اپنے اسلاف کی طرح اپنے دین سے وابستہ ہو جائیں تو ہمیں بھی عزت و سر بلندی نیز دنیا کے تمام لوگوں پر غلبہ حاصل ہو سکتا ہے۔ ابوسفیان رضی اللہ عنہ نے ہر قل شاہ روم سے، جس کی سلطنت اس وقت دنیا کی سب سے بڑی سلطنت تھی، گفتگو کرتے ہوئے رسول اللہ صلی اللہ علیہ وسلم اور صحابہ کرام رضی اللہ عنہم کے حالات بیان کیے تو ہر قل نے کہا تھا: ”تم جو کچھ کہہ رہے ہو اگر یہ بات سچی ہے تو یہ شخص میرے ان دونوں قدموں کے نیچے کی زمین کا عنقریب مالک بن جائے گا۔“ ابوسفیان اپنے ساتھیوں کے ہمراہ جب ہر قل کے دربار سے باہر نکلا تو کہنے لگا کہ ابن ابی بکر کا (معاملہ بہت مضبوط ہو گیا ہے کہ رومیوں کا بادشاہ بھی ان سے ڈرنے لگا ہے۔) (صحیح البخاری، بدء الوحی، باب کیف کان بدء الوحی الی رسول اللہ ﷺ... حدیث: ۷۰)

مغرب کی کافر اور ملحد حکومتوں کو صنعتوں وغیرہ میں جو ترقی حاصل ہوئی ہے، ہمارا دین اس کی راہ کسی صورت میں مانع اور حارِج نہیں۔ اگر ہم اس کی طرف توجہ دیں تو ہم بھی صنعت و حرفت کے میدان میں ترقی کر سکتے ہیں لیکن افسوس کہ ہم نے دنیا کو بھی ضائع کر دیا اور دین کو بھی ورنہ دین اسلام دنیوی ترقی کا مخالف نہیں۔ ارشاد باری تعالیٰ ہے:

وَأَعِدُوا لَهُمْ مَا اسْتَظَعْتُمْ مِنْ قُوَّةٍ وَمِنْ رِبَاطِ الْخَيْلِ تُرَبِّعُونَ بِهِ وَعَدُوا لِلَّهِ وَعَدُواكُمْ

۱۱... سورة الأنفال

”اور ان (کافروں کے مقابلے) کے لیے تم مقدور بھر قوت اور جنگی گھوڑے تیار رکھو جن سے تم اللہ کے دشمنوں اور اپنے دشمنوں کو ڈرائے رکھو۔“

اور فرمایا:

يُؤَاذِى بِحَيْلِ لَكُمْ الْأَرْضَ ذُلُولًا فَامْشُوا فِي مَنَاجِبِهَا وَكُلُوا مِنْ رِزْقِ

۱۵... سورة الملك

”وہی تو ہے جس نے تمہارے لیے زمین کو نرم (یعنی تباہ) کر دیا، لہذا تم اس کی راہوں میں چلو پھرو اور اللہ کا دیا ہوا رزق کھاؤ۔“

اور فرمایا:

يُؤَاذِى قُلُوبَ لَكُمْ فَاِنِ الْأَرْضُ خَمِيعًا

۲۹... سورة البقرة

”وہی تو ہے جس نے سب چیزیں، جو زمین میں ہیں، تمہارے لیے پیدا کیں۔“

علاوہ ازیں اور بھی بہت سی آیات کریمہ ہیں جو واشگاف انداز میں یہ اعلان کر رہی ہیں کہ انسان کو کمانا چاہیے، عمل کرنا چاہیے اور فائدہ حاصل کرنا چاہیے لیکن دین کو ہاتھ سے جھوڑ کر نہیں۔ جہاں تک ان کافروں کا تعلق ہے تو اپنی اصل کے اعتبار ہی سے کافر ہیں اور جس دین کے یہ دعوے دار ہیں وہ دین:

ہی سرے سے باطل ہے دراصل ان کا دین اور الحاد و دونوں برابر ہیں، دونوں میں کوئی فرق نہیں، اسی لئے اللہ تعالیٰ نے فرمادیا ہے:

وَمَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ

۸۵... سورة الأنفال

”اور جو شخص اسلام کے سوا کوئی اور دین تلاش کرے، وہ اس سے ہرگز قبول نہیں کیا جائے گا۔“

اہل کتاب یعنی یہود و نصاریٰ کو دیگر کفار کی نسبت اگرچہ کچھ امتیاز حاصل ہے، لیکن آخرت کے اعتبار سے ان میں اور دیگر کفار میں کوئی فرق نہیں، اسی لیے نبی صلی اللہ علیہ وسلم نے قسم کھا کر فرمایا تھا: ”کہ اس امت کا جو یہودی یا (عیسائی میرے بارے میں سنے اور پھر میرے لائے ہوئے دین کی پیروی نہ کرے تو وہ جہنمی ہوگا۔“ (صحیح مسلم، الایمان، باب وجوب الایمان برسالتہ محمد ﷺ... حدیث ۵۳)

بہر حال یہ تمام کے تمام لوگ کافر ہیں، خواہ وہ یہودی ہوں یا عیسائی اور وہ بھی جو ان کی طرف منسوب نہ ہوں، یعنی عقیدہ توحید کے علاوہ کسی اور عقیدے سے تعلق رکھتے ہوں۔

جہاں تک بارشوں وغیرہ کی کثرت کا تعلق ہے، تو یہ صورت انہیں ابتلاء و آزمائش کی شکل میں حاصل ہوتی ہے اور پھر ان کے حصے کی بھی چیزیں انہیں دنیا ہی میں مل جاتی ہیں جب کہ آخرت میں ان کے لیے کچھ نہ ہوگا جیسا کہ نبی اکرم صلی اللہ علیہ وسلم نے حضرت عمر بن خطاب رضی اللہ عنہ سے اس وقت فرمایا تھا جب انہوں نے آپ کو دیکھا کہ پٹائی پر لیٹنے کی وجہ سے آپ کے جسم اطہر پر نشان پڑ چکے ہیں، یہ دیکھ کر حضرت عمر رضی اللہ عنہ رونے لگے اور عرض کرنے لگے: اے اللہ کے رسول! ایرانی و رومی تو عیش و عشرت کی زندگی بسر کر رہے ہیں اور آپ اس حال میں ہیں۔ تو آپ صلی اللہ علیہ وسلم نے فرمایا

(یا عمر: هؤلاء قوم قَوْمٌ مُّجَلَّتْ لَہُمْ طَلِبَاتُہُمْ فِی حَیَاتِہِہُمُ الدُّنْیَا مَا تَرْضَی اَنْ یَّکُونُ لَہُمُ الدُّنْیَا وَ لَہُمُ الْآخِرَةُ) (صحیح البخاری، المظالم، باب الغزوة والعلیہ المشرقة... ح: ۲۳۶۸۰)

”اے عمر! یہ وہ لوگ ہیں جنہیں ان کی بھی چیزیں دنیا ہی میں جلدی سے دے دی گئی ہیں کیا تم کو یہ بات پسند نہیں کہ ان کے لئے دنیا ہو اور ہمارے لئے آخرت کی سرخروئی و سعادت مندی۔“

پھر ان ملکوں میں قحط، آفتیں، زلزلے اور بلائیں خیز آندھیاں بھی تو آتی رہتی ہیں جن کی خبریں ریڈیو، ٹی وی اور اخبارات کے ذریعے دنیا بھر میں نشر ہوتی رہتی ہیں، ہمیں لگتا ہے کہ سوال کرنے والا ناپسا ہے۔ اللہ تعالیٰ نے اسے بصیرت سے محروم کر دیا ہے اور وہ واقعہ اور حقیقت کو قطعاً نہیں جانتا۔ میری نصیحت یہ ہے کہ اسے فوراً ان تصورات سے توبہ کرنی چاہیے قبل اس کہ اسے اچانک موت آجائے اور وہ اس حال میں اپنے رب کی طرف لوٹ جائے۔ یہ حقیقت کو بھی طرح اس کے ذہن نشین ہو جانا چاہیے کہ ہمیں عزت، سر بلندی، غلبہ اور قیادت دین اسلام کی طرف حقیقی طور پر رجوع کرنے ہی سے حاصل ہو سکتی ہے جس میں قول و فعل میں ہم آہنگی ہو اور ہمیں یہ حقیقت بھی طرح جان لینی چاہیے کہ کفار جس بات پر عمل پیرا ہیں وہ باطل ہے، حق نہیں ہے اور پھر ان کا ٹھکانا جہنم ہے جیسا کہ اللہ تعالیٰ نے اپنی کتاب میں اور اپنے رسول صلی اللہ علیہ وسلم کی زبانی ہمیں بتلادیا ہے۔ اللہ تعالیٰ نے انہیں دنیا میں جو خوش حالی عطا فرمائی ہے، یہ آزمائش اور امتحان ہے اور ان کے حصے کی بھی چیزیں انہیں دنیا ہی میں دے دی گئی ہیں حتیٰ کہ جب وہ مر کر جائیں گے اور دنیا میں حاصل شدہ ان خوش حالیوں کو چھوڑ جائیں گے تو ان کا ٹھکانا جہنم ہوگا، جس کی وجہ سے اس کی حسرت اور غم و حزن میں بے پناہ اضافہ ہو جائے گا۔ بہر حال یہ اللہ تعالیٰ کی حکمت ہے کہ انہیں دنیا میں نعمتوں سے نوازا دیا گیا ہے لیکن اس کے باوجود یہ زلزلوں، قحط، سالیوں، آندھیوں، طوفانوں اور سیلابوں وغیرہ سے محفوظ نہیں ہیں۔ میں اللہ تعالیٰ سے دعا کرتا ہوں کہ وہ اس سوال کرنے والے کو ہدایت و توفیق عطا فرمائے، حق کی طرف لوٹا دے اور ہم سب کو دین کی بصیرت سے سرفراز فرمائے۔

ہذا ما عندی واللہ اعلم بالصواب

فتاویٰ ارکان اسلام

عقائد کے مسائل: صفحہ 175

محدث فتویٰ